



# മലങ്കര ഓർത്തഡോക്സ് സുറിയാനി സഭ

MALANKARA ORTHODOX SYRIAN CHURCH



Vol. 1-Issue : 11 THE ONLINE OFFICIAL NEWS BULLETIN 2018 MARCH

## SEASON OF GREAT LENT വലിയ നോമ്പുകാലം ܠܕܝܢ ܠܡܝܬܐ ܠܡܝܬܐ

ܠܕܝܢ ܠܡܝܬܐ SUNDAY	ܠܡܝܬܐ ܠܡܝܬܐ MONDAY	ܠܡܝܬܐ ܠܡܝܬܐ TUESDAY	ܠܡܝܬܐ ܠܡܝܬܐ WEDNESDAY	ܠܡܝܬܐ ܠܡܝܬܐ THURSDAY	ܠܡܝܬܐ ܠܡܝܬܐ FRIDAY	ܠܡܝܬܐ ܠܡܝܬܐ SATURDAY
ܠܕܝܢ ܠܡܝܬܐ 11	ܠܡܝܬܐ ܠܡܝܬܐ 12	ܠܡܝܬܐ ܠܡܝܬܐ 13	ܠܡܝܬܐ ܠܡܝܬܐ 14	ܠܡܝܬܐ ܠܡܝܬܐ 15	ܠܡܝܬܐ ܠܡܝܬܐ 16	ܠܡܝܬܐ ܠܡܝܬܐ 17
hadbsabo d Kfifto (Crippled Woman) 5th Sunday of Great Lent						56th Memorial of Paulose Mar Severios Metropolitan (Kunnamkulam Arthath Puthen Palli)

### LECTIONARY

Eve : Luke 10:25-37 Mon : Luke 7:11-17 HQ : Luke 13:10-17	Jeremiah 51:1-9 Bara Sirach 51:17-39; 42:16-43:1 Isaiah 49:25-50:5	1 Peter 3:8-16 Romans 12: 1-15	MAR 11 Eve : Mark 3:1-12 Mon : Mark 5:2-20	Exodus 14:21-31; Joshua 8:18-27 Isaiah 40:12-24	Acts 18:19-28 Romans 1:26-32	MAR 13 Eve : Mathew 14:24-36 Mon : Mark 6:47-56	Genesis 50:14-22; Ecclesiastes 5:1-9 Isaiah 12:1-9	Acts 19:8-12; Colossians 3:1-17	MAR 15
Mon : Luke 4:31-41	Genesis 20:8-18; 2 Kings 2:19-25 Jeremiah 33:6-11	Acts 19:13-22 Romans 9:14-21	MAR 12 Eve : Mark 6:30-46 Mon : Mathew 14:14-23	Deut 31:16-23; 2 Samuel 19:24-30 Isaiah 41:8-17	Acts 20:29-38 1 Cor. 10:1-13	MAR 14 Mon : Luke 6:1-12	Deut 27:16-28:2; 2 Kings 4:32-37 Hosea 6:1-6	Acts 16:27-40 1 Timothy 1:1-20	MAR 16
							Deut 30:1-7; Psalms 78:1-22; Proverbs 28:16-28; Ezekiel 15:1-6	Acts 5:33-42 1 Thess 2:13-20	MAR 17

## മുളന്തുരുത്തി പള്ളി; വിഘടിത വിഭാഗം സമർപ്പിച്ച ഹർജി തള്ളി

മുളന്തുരുത്തി മാർത്തോമൻ പള്ളിയെ സംബന്ധിച്ച് കോടതിയിൽ 1/1124 നമ്പരായി നിലനില്ക്കുന്ന നിന്നിരുന്ന കേസിൽ മലങ്കര സഭയിലെ വിഘടിത വിഭാഗം സമർപ്പിച്ച IA 6093/2017 നമ്പരായി സമർപ്പിച്ച ഉപഹർജി കോടതി നിരൂപാധികം തള്ളി.

ഓർത്തഡോക്സ് വിഭാഗം മുളന്തുരുത്തിയിൽ പുതിയ പള്ളി പണിതു എന്നും, അവർക്ക് 1934 ലെ ഭരണഘടന പ്രകാരം ഭരിക്കപ്പെടുവാൻ ആ പള്ളിയിൽ സൗകര്യം ഉണ്ടെന്നും മാർത്തോമൻ പള്ളിയിൽ ഇനി വീതത്തിന് യാതൊരുവിധ അവകാശമില്ലെന്നും, അത് കോടതിയൽ തെളിയിക്കുവാൻ ഒരു അഡ്വക്കേറ്റ് കമ്മീഷണറെ നിയമിച്ച് ഓർത്തഡോക്സ് വിഭാഗം പണിത പുതിയ പള്ളിയും അവിടുത്തെ സൗകര്യങ്ങളും പരിശോധിക്കണം എന്നും ആവശ്യപ്പെട്ട് കൊടുത്ത ഹർജി ആണ് കോടതി തള്ളിയത്.

യാതൊരു അടിസ്ഥാനവും ഇല്ലാതെ വിഘടിത വിഭാഗം കൊടുത്ത ഹർജി ആണെന്നും മേൽ നമ്പർ കേസിലെ യഥാർത്ഥ



തർക്കവുമായി ഈ ഹർജിക്ക് യാതൊരു ബന്ധവും ഇല്ലെന്നും, പുതിയ ചാപ്പലും അനുബന്ധ ക്രമീകരണങ്ങളും പണിതത് ഓർത്തഡോക്സ് ആഭ്യന്തര കാര്യം ആണെന്നും മാർത്തോമൻ പള്ളിയിലെ ഓർത്തഡോക്സ് വിഭാഗത്തിന്റെ അവകാശത്തെ ഇത് ഒരിക്കലും ബാധിക്കുക ഇല്ലെന്നും കണ്ട് ബഹുമാനപ്പെട്ട കോടതി വിഘടിത വിഭാഗത്തിന്റെ ആവശ്യത്തെ നിരൂപാധികം തള്ളുകയായിരുന്നു.



## പരി.കാതോലിക്കാബാവ പാതിനോമ്പ് ശുശ്രൂഷയ്ക്ക് നേതൃത്വം നൽകി



പരുമല: പാതിനോമ്പിന്റെ ശുശ്രൂഷയ്ക്ക് പരുമല സെമിനാരിയിൽ പരിശുദ്ധ കാതോലിക്കാബാവ പ്രധാന കാർമ്മികത്വം വഹിച്ചു. നിലയ്ക്കൽ ഭദ്രാസന മെത്രാപ്പോലീത്ത ഡോ. ജോഷ മാർ നിക്കോദിമോസ് വിശുദ്ധ കുർബ്ബാന അർപ്പിച്ചു. പരുമല സെമിനാരി മാനേജർ ഫാ. എം.സി. കുര്യാക്കോസ് ക്രമീകരണങ്ങൾക്ക് നേതൃത്വം നൽകി.

## വിവാഹസഹായ വിതരണം



പരുമല: പരി.പരുമല തിരുമേനിയുടെ പരിശുദ്ധ പ്രഖ്യാപനത്തിന്റെ 70-ാം വാർഷിക ആഘോഷങ്ങളുടെ ഭാഗമായി കാതോലിക്കാദിനമായ മാർച്ച് 18 ന് 12 മണിക്ക് പരുമല സെമിനാരിയിൽ വെച്ച് വിവാഹസഹായ വിതരണം നടത്തുന്നു. വിവാഹസഹായ നിധി പ്രസിഡന്റ് ഡോ. യുഹാനോൻ മാർ തേവോദോറോസ് അദ്ധ്യക്ഷത വഹിക്കുന്ന സമ്മേളനം പരി.ബസ്സേലിയോസ് മാർത്തോമ്മ പൗലോസ് ദിതീയൻ കാതോലിക്കാബാവ ഉദ്ഘാടനം ചെയ്യും. വൈദിക ട്രസ്റ്റി ഫാ.ഡോ.എം.ഒ. ജോൺ, അൽമായ ട്രസ്റ്റി ജോർജ്ജ് പോൾ, അസോസിയേഷൻ സെക്രട്ടറി അഡ്വ.ബിജു ഉമ്മൻ, പരുമല സെമിനാരി മാനേജർ ഫാ.എം. സി.കുരിയാക്കോസ് തുടങ്ങിയവർ സംബന്ധിക്കും.



H.G. Dr. Geevarghese Mar Yulios  
Media Department  
President-MOSC

ഓർമ്മപ്പെടുത്തലുകൾ

## ആരാധനയുടെ വാർഷികചക്രം

52 ഞായറാഴ്ചകളിലെ നമസ്കാരങ്ങളിലൂടെ സഞ്ചരിക്കുന്ന ഒരു വിശ്വാസി ഒരു വർഷം കൊണ്ട് പ്രപഞ്ചസൃഷ്ടി മുതൽ 'രണ്ടാം വരവി'ന് ശേഷമുള്ള നിത്യജീവിതം വരെ അനുഭവിക്കു

ന്നു. ആ രീതിയിലാണ് ആരാധനയുടെ വാർഷികചക്രം പിതാക്കന്മാർ ക്രമപ്പെടുത്തിയിട്ടുള്ളത്. ക്രിസ്തുവിൽ കേന്ദ്രീകൃതമായ ഒരു വർഷത്തെ ആരാധനാചക്രം. ഓരോ വർഷവും സൃഷ്ടിയുടെ ആരംഭത്തിൽനിന്ന് വിശ്വാസധ്യാനാത്മകയാത്ര ആരംഭിക്കുന്നു. ക്രിസ്തുവിന്റെ ജനനപശ്ചാത്തലത്തിലുള്ള സംഭവങ്ങൾ, ക്രിസ്തുവിന്റെ ജനനം, എന്നിവയോട് താദാത്മ്യപ്പെട്ട് ക്രിസ്തുവോടൊന്നിച്ച് നാം ആത്മീയമായി വളരുന്നു. അവന്റെ ശിഷ്യത്വം സ്വീകരിച്ച് അദ്ദേഹത്തിന്റെ നവീന വേദവാക്യങ്ങളിലും രോഗശാന്തി ശുശ്രൂഷകൾക്കും സാക്ഷ്യം വഹിക്കുന്നു. ക്രിസ്തുവിന്റെ ആഘോഷപൂർവ്വമായ ദേവാലയപ്രവേശനം, അന്ത്യഅന്താഃശത്തിലെ വി. കുർബ്ബാന സ്ഥാപനം, കാല്കഴുകൽ, ഗത്സമനയിലെ പ്രാർത്ഥന തുടങ്ങിയവയ്ക്ക് നാം സാക്ഷികൾ ആകുന്നു. ക്രിസ്തുവിന്റെ ബന്ധനം, വിവിധ സ്ഥലങ്ങളിൽ വച്ച് നടന്ന വിസ്താരങ്ങൾ, പീലാത്തോസിന്റെ കൈ കഴുകൽ ഇവയൊക്കെ ആരാധനാ പശ്ചാത്തലത്തിലെ കേൾവിയിലൂടെ നാം അനുഭവിക്കുന്നു. കുരിശ് തോളിൽ വഹിച്ചുകൊണ്ടുള്ള യാത്ര, പ്രാവ് കുറുകുംപോലെയുള്ള പ്രിയമാതാവിന്റെ വിലാപം, ക്രൂശാരോഹണം, നിക്കോദിമോസിന്റെയും അരിമത്യാക്കാരൻ യൗസേഫിന്റെയും നേതൃത്വത്തിലുള്ള കബറടക്കം ഇവ നെടുവീർപ്പോടെ നാം വീക്ഷിക്കുന്നു. ഇരുട്ടുള്ളപ്പോൾ നടന്ന പുനരുത്ഥാനം, തോട്ടക്കാരിന്റെ സാദൃശ്യത്തിലുള്ള യേശുവിന്റെ പ്രത്യക്ഷത, സ്വർഗ്ഗാരോഹണം എന്നീ അവിശ്വസനീയവും ദിവ്യവുമായ അനുഭവങ്ങളിലൂടെ നാം സഞ്ചരിക്കുന്നു. ശിഷ്യന്മാരുടെ മേൽ പരിശുദ്ധാത്മദാനം വർഷിച്ചതും അവർ പാടേ വ്യത്യ





സ്തരായി ജനമദ്ധ്യത്തിൽ ക്രിസ്തുവിന്റെ സാക്ഷികളായി പ്രസംഗിച്ച് സഭയെ വളർത്തുന്നതും അത്ഭുതങ്ങൾ പ്രവർത്തിക്കുന്നതും സഭ ദിഗന്തങ്ങളിലേക്ക് വികസിക്കുന്നതും നാം അനുഭവിക്കുന്നു. ഒടുവിൽ രണ്ടാമത്തെ വരവും സർവരുടെയും പുനരുത്ഥാനവും അന്ത്യന്തായവിധിയും നമ്മുടെ കൺമുമ്പിൽ സംഭവിക്കുകയും നാം അവയിൽ പങ്കുകാരാകുകയും ചെയ്യുന്നു.

## യുവജന പ്രസ്ഥാനം സംഘടന തിരഞ്ഞെടുപ്പിലേക്ക്

കോട്ടയം: മലങ്കര ഓർത്തഡോക്സ് സുറിയാനി സഭയുടെ ക്രൈസ്തവ യുവജനപ്രസ്ഥാനം കേന്ദ്ര കമ്മിറ്റിയുടെ കാലാവധി പൂർത്തിയാകുന്നു. കേന്ദ്ര ഭാരവാഹികൾ ഉൾപ്പെടെയുള്ളവരുടെ പുതിയകമ്മിറ്റി അടുത്തവർഷത്തോടെ നിലവിൽ വരുന്നതാണ് 3 വർഷത്തേക്കാണ് കേന്ദ്രകമ്മിറ്റിയെ തിരഞ്ഞെടുക്കുന്നത്. ഭദ്രാസന കമ്മിറ്റികൾ വിവിധ റീജിയണുകളിലായി തിരിച്ചിട്ടുള്ളതാണ്. കേന്ദ്ര സെക്രട്ടറിമാരെ തിരഞ്ഞെടുക്കുന്ന പക്രിയയാണ് ആദ്യം നടക്കുന്നത്. കേന്ദ്ര സെക്രട്ടറിമാർ എക്സിക്യൂട്ടീവ് കമ്മിറ്റി അംഗങ്ങളായിരിക്കും. കിഴക്കൻ മേഖലയിലെ തിരഞ്ഞെടുപ്പ് മാർച്ച് 17 ന് നിരണം ഭദ്രാസനത്തിലെ വളഞ്ഞവട്ടം സെന്റ് മേരീസ് ഓർത്തഡോക്സ് പള്ളിയിൽ നടക്കും. ഒന്നിൽ തിരുവനന്തപുരം, കൊല്ലം, കൊട്ടാരക്കര-പുനല്ലൂരും രണ്ടിൽ അടൂർ-കടമ്പനാട്, തുമ്പമൺ, നിലയ്ക്കലും മൂന്നിൽ ചെങ്ങന്നൂർ, നിരണം, മാവേലിക്കരയും നാലിൽ കോട്ടയം, കോട്ടയം സെൻട്രൽ, ഇടുക്കി ഭദ്രാസന കമ്മിറ്റികളും നാല് റീജിയണുകളായി വിഭജിച്ചിരിക്കുന്നു.

വടക്കൻ മേഖലയിലെ തിരഞ്ഞെടുപ്പ് ഏപ്രിൽ 14 ന് വെട്ടിക്കൽ സെന്റ് തോമസ് ദയറായിൽ വെച്ച് നടക്കും. കൊച്ചി തൃശ്ശൂർ, കുന്നംകുളം, കണ്ടനാട് ഈസ്റ്റ്, കണ്ടനാട് വെസ്റ്റ്, അങ്കമാലി തുടങ്ങി ഭദ്രാസന കമ്മിറ്റികളും റീജിയണുകളായി വിഭജിച്ചിട്ടുണ്ട്. രജിസ്റ്റർ ചെയ്ത/ പുതുക്കിയ യൂണിറ്റുകളിലെ 15-40 നും ഇടയിൽ പ്രായമുള്ള രണ്ട് പ്രതിനിധികൾക്ക് ഇടവക വികാരിയുടെ സാക്ഷ്യപത്രത്തോടുകൂടി സമ്മേളനത്തിൽ പങ്കെടുക്കാവുന്നതാണ്. ഇതിനുശേഷം ഭദ്രാസനതലത്തിൽ ഭദ്രാസന കമ്മിറ്റിയും കേന്ദ്ര കമ്മിറ്റി അംഗങ്ങളേയും തിരഞ്ഞെടുക്കും.

## നിവർന്നു നിൽക്കാനൊരു കരുണയുടെ താങ്ങു

ക്വിന്റേഴ്സ് ഞായർ  
(മത്താ 15 21-31)

വേദനാദം-10

തിരികെ വരാനാവില്ലെന്ന് കാലം ഓർമ്മിപ്പിച്ചു, പതിനെട്ടു സംവത്സരത്തേക്ക് മണ്ണിനെ മാത്രം ധ്യാനിക്കുവാൻ വിധിക്കപ്പെട്ട ഒരാളുടെ ശിരോലിഖിതം നമ്മുടെ ഉള്ളു പൊള്ളിക്കാതിരിക്കുമോ? നിലനിൽപ്പിനു വേണ്ടിയുള്ള സമരങ്ങൾ



ഫാ.മാത്യു വർഗീസ്  
കുളങ്ങാട്ടിൽ

ഉള്ളൊരു സ്വന്തം ആകാശത്തെയും ഭൂമിയെയും ചൊല്ലിയായിരുന്നല്ലോ! ഗോത്രമഹാസഭയുടെ നേതൃത്വത്തിൽ ആദിവാസിസമൂഹം നടത്തിയ നിൽപ്പുസമരം അത്തരത്തിലുള്ളതായിരുന്നു. സമൂഹത്തിന്റെ മുഖ്യധാരയിൽ നിന്ന് ആട്ടിപ്പായിച്ച ഒരു വിഭാഗത്തിന്റെ സ്വാതന്ത്ര്യപ്രഖ്യാപനമായി അത്.

ഈ ഫെബ്രുവരി മാസത്തിലാണ് സ്കോളിയോസിസ് എന്ന കുമ്പസാര ബാധിച്ച ഒരാൾ സ്വദേശിയായ ഹമദ് എന്ന കൗമാരക്കാരൻ കേരളത്തിലെത്തി വളരെ സങ്കീർണ്ണമായ ചികിത്സ തേടിയത്. ലേക്ഷോർ ആശുപത്രിയിലെ ചികിത്സക്കെത്തിയ അദ്ദേഹം ചികിത്സക്കെത്തുമ്പോൾ നട്ടെല്ലിന് വളവ് 100 ഡിഗ്രിയിൽ കൂടുതൽ ആയിരുന്നു. അവന്റെ രോഗം മൂലം ശ്വാസിക്കുവാനും മറ്റും പ്രയാസങ്ങൾ ഉണ്ടായിരുന്നു. അഞ്ചു വയസ്സിൽ ആരംഭിച്ച് 15 ൽ പരം വർഷങ്ങൾ ഹമദിന് അതു സഹിക്കേണ്ടി വന്നു. സാമൂഹിക, സാമ്പത്തിക കാരണങ്ങൾ മാത്രമല്ല, കുനിഞ്ഞുപോകുന്ന ഒരു സമൂഹത്തിന് കാരണമാകുന്നത്. ആത്മീയജീവിതത്തിന്റെ അപര്യാപ്തതയും അതിൽ പ്രധാനമാണ്. പാപം നട്ടെല്ലു വളച്ചുകളഞ്ഞ ഒരു സ്ത്രീയുടെ സൗഖ്യത്തിന്റെ എഴുന്നേൽപ്പാണ് ഇന്ന് വി.ലൂക്കോസ് സുവിശേഷഭാഗത്ത് സൂചിപ്പിക്കുക.



### 1. വീണവരെ ചവിട്ടുന്ന നിയമങ്ങൾ

സുനഗോഗ് പ്രമാണി ചോദ്യം ചെയ്യുന്നത് ശാബത്തിൽ സൗഖ്യം നൽകുന്ന നിയമവിരുദ്ധതയെയാണ്. ശാബതുനിയമങ്ങളിൽ സൗഖ്യമാക്കുന്നതും ഒരു പ്രവൃത്തിയാണ്. കൂനിയായ ഒരു സ്ത്രീയുടെ, 18 വർഷം അനുഭവിച്ച, കഠിനമായ പ്രതിസന്ധികളെ കണ്ടില്ലെന്നു നടിക്കുവാൻ പോന്ന നിയമപാലനശ്രദ്ധയ്ക്കു തുല്യമാണ് ചിലപ്പോൾ നമ്മുടെ നൈയാമികബോധം. വീണുപോകുന്ന പച്ചമനുഷ്യർക്കു മേൽ നിയമസംഹിതയുടെ മാർക്കച്ച പുതച്ച് നാട്ടുനടപ്പുകളുടെയും കാനോനുകളുടെയും പേരിലുള്ള അവഹേളനങ്ങൾ ഉചിതമാണോ എന്ന് നാം ചിന്തിക്കേണ്ടതാണ്. രോഗിയായ ഒരു സ്ത്രീ എന്നതുതന്നെ പുരുഷാധിപത്യലോകത്ത് അവഗണിക്കപ്പെടുന്നതിന് മതിയായ കാരണമാണല്ലോ! മതമെന്നത് കേവലം അച്ചടക്കത്തിനുള്ള ഉപാധിയാണെന്നുള്ള സിനഗോഗ് പ്രമാണിയുടെ പള്ളിച്ചട്ടം ഇവിടെ അപഹസിക്കപ്പെടുന്നു. കാരുണ്യത്തിന്റെ കരങ്ങളുള്ള സ്നേഹത്തിന്റെ പുതിയ മതം മർദ്ദനത്തിനല്ല, പ്രത്യുത കരുതുവാനുള്ളതാണ്.

വീണവർക്കു വിമോചനത്തിന്റെ കരം നീട്ടുന്ന നിയമങ്ങളേ നമുക്ക് ആവശ്യമുള്ളൂ. രോഗികൾ, പാവപ്പെട്ടവർ, സ്ത്രീകൾ, കുട്ടികൾ തുടങ്ങി സമൂഹത്തിന്റെ അരികുവൽക്കരിക്കപ്പെടുന്നവരെ കരുതുന്ന ക്രൈസ്തവമാതൃകയാണ് നമുക്ക് ആവശ്യം.

### 2. നിവർന്നു നിൽക്കാനൊരു നസ്രായമാർഗ്ഗം

മനുഷ്യന്റെ അന്തസ്സു കാക്കുന്നതിൽ അധിഷ്ഠിതമാണ് ദൈവിക കരുണയുടെ കാതൽ. മനുഷ്യന്റെ ആത്മാഭിമാനവും അന്തസ്സും ക്രിസ്തുവിനെ പോലെ പരിഗണിച്ചവർ ഉണ്ടാവുകയില്ല. അത് യഥാർത്ഥ വിമോചനമായിരുന്നു. ആദാം ആദ്യം പാപത്താൽ കുനിഞ്ഞുപോയവനാണ്. രണ്ടാമാദാം എഴുന്നേറ്റു നിൽപ്പാൻ വീണവർക്കു വിമോചനകരം നീട്ടുന്ന മശിഹായാണ്. പാപത്താൽ കുനിഞ്ഞുപോകുന്ന തലമുറ ഒരു പ്രതീകമാണ്.

പാപത്താൽ കുനിഞ്ഞുപോകുന്ന ശ്രേഷ്ഠവ്യക്തിത്വങ്ങൾ വേദപുസ്തകത്തിൽ ധാരമുണ്ട്.

(1) ഉപമയിലെ ധൂർത്തപുത്രനും (2) ദാവീദു രാജാവും (3) യോരബയായും (4) പാപിനിയായ സ്ത്രീയുമൊക്കെ വീണുപോയ വ്യക്തിത്വങ്ങളാണ്. നിവർന്ന നട്ടെല്ലുള്ള സമൂഹത്തിനായി നിലകൊള്ളേണ്ടതാണ് എന്നിലെ ക്രൈസ്തവികതയെന്ന് സാരം. സ്നേഹത്താൽ സൗഖ്യത്തിന്റെ കരം നീട്ടുന്ന ക്രിസ്തുവിനെ നമ്മുടെ അന്തരാത്മാവിൽ സംവഹിക്കുന്നവരായി നമെന്നാണ് മാറുക?

ഒരു ക്ഷീരകർഷകന്റെ പ്രവർത്തനം ഇായിടെ പത്രവാർത്തകളിൽ ഇടം പിടിച്ചു. അയാളുടെ കന്നുകാലികളിൽ ഒന്നിന് രോഗം ബാധിച്ചു. ക്രമേണ അതു കിടപ്പായി. അയാൾ മൃഗഡോക്ടറെ സമീപിച്ചപ്പോൾ അതു രക്ഷപ്പെടുകയില്ല എന്ന ഉത്തരമായിരുന്നു ലഭിച്ചത്. ആ മിണ്ടാപ്രാണിയോട് വലിയ താൽപ്പര്യമുള്ള അയാൾ ആ പശുവിനെ എഴുന്നേൽപ്പിച്ച് താങ്ങി നിർത്തുന്ന രീതിയിൽ ഒരു സ്റ്റീൽ തണ്ട് രൂപപ്പെടുത്തി. കിടപ്പിലായിപ്പോയ ആ മിണ്ടാപ്രാണിയെ ഉയർത്തി നിർത്തിയപ്പോൾ അത് രണ്ടു ദിവസം കൊണ്ട് തന്നെ സുഖം പ്രാപിച്ചു. വീണുപോയവർക്കു താങ്ങാവുന്നതാണ് ക്രിസ്തീയതയെന്ന് സാരം. നിവർന്നു നിൽക്കാനൊരു കരുണയുടെ താങ്ങു നൽകുന്ന യേശുവിന്റെ മാതൃക നമുക്കു മാർഗ്ഗം പകരട്ടെ.

### 3. ഉടൻ ചെയ്യുന്ന ഉപകാരം ഇരട്ടദാനത്തിനു തുല്യമാണ്


ആവശ്യകാർക്ക് എളുപ്പത്തിൽ നൽകുന്ന ഉപകാരങ്ങൾ ഇരട്ടദാനത്തിനു തുല്യമെന്ന് ലത്തീൻ പഴമൊഴി (He Gives twice who gives quickly). ഇന്ന് അർഹമായത് നാളെക്ക് നാമൊരിക്കലും നീട്ടിവെച്ചുകൂടാ. യേശു ആ സ്ത്രീയെ കണ്ടപ്പോൾ അടുക്കൽ വിളിച്ച് അവരോടു പറഞ്ഞു: നിന്റെ രോഗത്തിൽ നിന്ന് നീ വിമുക്തയായിരിക്കുന്നു. പെട്ടെന്ന് മറ്റുള്ളവരുടെ ആവശ്യങ്ങളിലേക്ക് ഇറങ്ങി ചെല്ലുന്ന കർത്തൃമാതൃക നമുക്കിടയിൽ അനുകരണീയമല്ലാത്ത



തായി തീർന്നിരിക്കാം.

യേശു ഏവർക്കും സമീപസ്ഥനായിരുന്നുവെന്നത് ഏറ്റവും പ്രധാനമാണ്. ഇന്ന് ക്രൈസ്തവികതയും സഭാസ്ഥാനികളും സാധാരണക്കാർക്ക് അപ്രാപ്യമായി തീർന്നിരിക്കുന്നു. സഭാശുശ്രൂഷകർ സഭയിലെതന്നെ സാധാരണക്കാർക്ക് അപ്രാപ്യവും അവരുടെ അടിസ്ഥാനാവശ്യങ്ങളോട് ഇടപെടാത്തവരും ആവുക തികച്ചും വിപത്കരമെന്നേ പറയേണ്ടതുള്ളൂ.

## സംസ്ഥാന ചലച്ചിത്രപുരസ്കാരങ്ങൾ കരസ്ഥമാക്കി.



സംസ്ഥാന സർക്കാരിന്റെ 48 മത് സംസ്ഥാന ചലച്ചിത്ര അവാർഡുകൾ പ്രഖ്യാപിച്ചു. മികച്ച വസ്ത്രാലങ്കാരത്തിനുള്ള പുരസ്കാരം സഖി എൽസ തോമസിന് ലഭിച്ചു. തിരുവനന്തപുരം ഭദ്രാസനത്തിലെ നാലാഞ്ചിറ സെന്റ് മേരീസ് ഓർത്തഡോക്സ് പള്ളി ഇടവകാംഗമാണ്. അഭിനയത്തിൽ സ്പെഷ്യൽ ജൂറി പുരസ്കാരം നേടിയ വിനീത കോശി കൊല്ലം ഭദ്രാസനത്തിലെ ചിറ്റുമല സെന്റ് മേരീസ് ഓർത്തഡോക്സ് പള്ളി ഇടവകാംഗമാണ്. മികച്ച ശബ്ദ മിശ്രണത്തിനുള്ള പുരസ്കാരം നേടിയ പ്രമോദ് തോമസ് തുമ്പമൺ ഭദ്രാസനത്തിലെ തുമ്പമൺ സെന്റ് മേരീസ് ഓർത്തഡോക്സ് കത്തീഡ്രൽ ഇടവകാംഗമാണ്.

## സത്യത്തെക്കുറിച്ചുള്ള അസത്യങ്ങൾ



ഡോ.എം.കുര്യൻ തോമസ്

മലങ്കരസഭയുടെ മാത്രമല്ല, ഇന്ത്യയുടെ തന്നെ സ്വാതന്ത്ര്യ സമര ചരിത്രത്തിലെ ഐതിഹാസികമായ ഏടാണ് 1653ലെ കുനൻകുരിശു സത്യം. ഇന്ത്യയുടെ മണ്ണിൽ പാശ്ചാത്യശക്തി കൾക്കെതിരായി നടന്ന ആദ്യ സ്വാതന്ത്ര്യസമരം എന്നുമാത്രമല്ല, പൂർണ്ണമായി വിജയിച്ച സമരം എന്ന പ്രാധാന്യം കൂടികുനൻകുരിശു സത്യത്തിനുണ്ട്. എന്നാൽ കുനൻകുരിശു സത്യത്തെ കേവലം ഒരു മതലഹളമാത്രമായി നിസാവൽക്കരിക്കാനാണ് ആദിമുതൽ അധിനിവേശശക്തികൾ ശ്രമിച്ചുവന്നത്. ആ ശ്രമം ഇന്നും തുടരുന്നു. ഇതിന്റെ ചുവടുപിടിച്ച മതേതര സാമൂഹ്യ ചരിത്രകലാകാരന്മാരും ഇന്ത്യൻ സ്വാതന്ത്ര്യസമര ചരിത്രത്തിലോ കേരളത്തിന്റെ പൊതു ചരിത്രത്തിലോ കുനൻകുരിശുസത്യത്തെ ഉൾപ്പെടുത്തിയില്ല. ഇന്ന് ആ സ്ഥിതിക്ക് സാവധാനം മാറ്റം വന്നു തുടങ്ങിയിട്ടുണ്ടെന്ന് ശുഭോദർക്കമാണ്.

കുനൻകുരിശു സത്യത്തിന്റെ നിസാരവൽക്കരണം എന്നത് അധിനിവേശ റോമൻ കത്തോലിക്കാ സഭയ്ക്ക് അതുമൂലം ഉണ്ടായ ജാള്യത മറയ്ക്കാനുള്ള ഉപാധിയായിരുന്നു നസ്രാണികളുടെ സ്വതന്ത്രനില എന്ന യാഥാർത്ഥ്യം നിലനിൽക്കുന്നതിനാൽ ഇതിന്റെ തമസ്ക്കരണം അസാദ്ധ്യമായിരുന്നു. അതിനാലാണ് കുനൻകുരിശുസത്യത്തിന്റെ നിസാരവൽക്കരണം വിവിധ തലങ്ങളിൽ നടത്തിവരുന്നത്.

മാർ അഹത്തള്ളാ എന്ന പൗരസ്ത്യ മെത്രാനെ പറങ്കികൾ കൊച്ചിക്കായലിൽ കെട്ടിത്താഴ്ത്തി എന്ന വാർത്ത പെട്ടെന്നുണ്ടായ വികാരക്ഷോഭം മൂലം നടത്തിയ ഒരുനടപടിയായിരുന്നു കുനൻകുരിശു സത്യം എന്ന പ്രചരണമാണ് ആദ്യത്തെ നിസാരവൽക്കരണ പ്രക്രിയ. ഇതു തികച്ചും തെറ്റായ വ്യാഖ്യാനമാണ്. കാരണം 1652 നവംബർ മുതൽ കൊച്ചിയുടെ പരിസരത്തുള്ള പള്ളികളിൽ സമ്മേളിച്ചുകൊ





ണ്ടിരുന്ന മലങ്കര പള്ളിയോഗമാണ് റോമൻ കത്തോലിക്കാ ബന്ധം വിടർത്താൻ നിശ്ചയിച്ചത്. മാർ അഹത്തളായുടെ വധം അതിനൊരു തരകമായി എന്നുമാത്രം. സത്യത്തെ തുടർന്നും മലങ്കര പള്ളിയോഗം പലതവണ ചേർന്നാണ് ഭാവി നടപടികൾ തീരുമാനിച്ചത്. നസ്രാണികൾക്കിടയിൽ പ്രവർത്തിച്ചുകൊണ്ടിരുന്ന റോമൻ കത്തോലിക്കാ മിഷനറി സമൂഹമായ ജസ്യൂട്ടുകളുടെ പ്രവർത്തനശൈലിയോട് മാത്രമായിരുന്നു നസ്രാണികൾക്ക് വിരോധം എന്നും, അത് റോമൻ കത്തോലിക്കാ സഭയോടോ റോമാ സിംഹാസനത്തോടോ ആയിരുന്നില്ല എന്നുമാണ് അടുത്ത നിസാര വൽക്കരണം. ജസ്യൂട്ടുകൾ കേരളത്തിൽ അറിയപ്പെട്ടിരുന്നത് സാമ്പാളൂർ പാതിരിമാർ എന്നാണ്. അവർക്കെതിരായിരുന്നു സത്യവാചകം എന്നു പ്രചണ്ഡമായി പ്രചരിപ്പിക്കുന്നുണ്ട്. പക്ഷേ നസ്രാണികളുടെ പിൻക്കാല നടപടികൾ വ്യക്തമാക്കുന്നത് അതിനു വിപരീതമായിട്ടാണ്. ജസ്യൂട്ടുകൾക്കു പകരം കർമ്മലീത്തരെ റോമൻ കത്തോലിക്കാ സഭ പിന്നീട് അവതരിപ്പിച്ചിട്ടും നസ്രാണികൾ ഒത്തുതീർപ്പിനു തയ്യാറായില്ല എന്നത് ഈ വസ്തുത ശരിവയ്ക്കുന്നു. എന്നാൽ സത്യവാചകം എന്തായിരുന്നാലും അതിനെ ഉറപ്പിച്ച് എഴുതിയ മലങ്കര പള്ളിയോഗത്തിന്റെ മട്ടാഞ്ചേരി പടിയോലയുടെ വിശ്വസനീയമായ ഒരു പകർപ്പ് ഇന്നു ലഭ്യമാണ്. 1815 മുതൽ 1915 വരെ കോട്ടയം ഇടവഴിക്കൽ കുടുംബത്തിലെ വൈദികർ നാളാഗമരീതിയിൽ തുടർച്ചയായി എഴുതിവന്ന ഇടവഴിക്കൽ ഡയറി എന്ന അപ്രകാശിത ഗ്രന്ഥത്തിലാണ് ഈ പടിയോലയുടെ പകർപ്പ് ഇന്നു ലഭ്യമാകുന്നത്. ഇടവഴിക്കൽ ഡയറി എഴുതിത്തുടങ്ങിയത് എഴുത്തുകാരനും സുറിയാനി ഭാഷയിലും സഭാചരിത്രത്തിലും പണ്ഡിതനും ആയിരുന്ന ഇടവഴിക്കൽ പീലിപ്പോസ് കത്തനാർ ആയിരുന്നു. തുടർന്ന് പിൻഗാമിയായ ഇടവഴിക്കൽ പീലിപ്പോസ് കോർഎപ്പിസ്കോപ്പായും അതിനെ തുടർന്ന് ഇടവഴിക്കൽ മാർ സേവേറിയോസ് മെത്രാപ്പോലീത്തായും ഈ നാളാഗമരചന തുടർന്നു. 1815-നു മുമ്പുള്ള ലഭ്യമായ വിവരങ്ങൾ ഇടവഴിക്കൽ ഡയറിയിൽ ആമുഖമായി ചേർത്തിട്ടുണ്ട്.

ഈ കൃതിയിൽ നിന്നും ഇടവകപത്രിക

പത്രാധിപരായിരുന്ന ഇടവഴിക്കൽ ഇ.എം. ഫിലിപ്പിന് പടിയോലയുടെ പകർപ്പു ലഭിച്ചു. അദ്ദേഹം എഴുതിയ 1896 പുസ്തകം 5, ലക്കം 3, ഈയോർ - മീനം ലക്കം ഇടവകപത്രികയുടെ മുഖപ്രസംഗത്തിൽ പടിയോലയുടെ പൂർണ്ണ രൂപം ചേർത്തിട്ടുണ്ട്. ഇടവഴിക്കൽ ഡയറിയിലെ പ്രസക്തഭാഗമാണ് താഴെ ഉദ്ധരിക്കുന്നത്.

....അനന്തരം ഇത്ര ക്രൂരപാതകം ചെയ്ത പറങ്കികളോടും അവരുടെ കൂട്ടത്തോടും യാതൊരു ചേർച്ചയും അരുതെന്ന സുറിയാനിക്കാർ നിശ്ചയിച്ചു. എല്ലാവരും കൊച്ചിയിൽ കുന്നൻകുരിശിന്മേൽ ഒരു കയറ കെട്ടിപ്പിടിച്ച് 1653 മകരം 3-ാം തീയതി സത്യം ചെയ്യുകയും ഒരു പടിയോല എഴുതി ഒപ്പിടുകയും ചെയ്തു. ആ പടിയോലയുടെ പേർപ്പ.

മോറാൻ ഈശോമശിഹാ പിറന്നിട്ട് 1653-ാമത് മകരം 3-ാം തീയതി വെള്ളിയാഴ്ച നാൾ അർക്കദിയാക്കോൻ അച്ചനും മലങ്കര എടവകയിലുള്ള പള്ളികളിലെ വികാരിമാരും ദേശത്തുപട്ടക്കാരും എല്ലാവരുംകൂടി മട്ടാഞ്ചേരി പള്ളിയിൽവെച്ചു നിശ്ചയിച്ചു കല്പിച്ച കാര്യം. അയ്ത ശുദ്ധമാന കാതോലിക്കാ പള്ളി കല്പിച്ച നമുക്കായിട്ടു മലങ്കരയ്ക്കു യാത്രയാക്കിയ പാത്രിയർക്കീസിനെ ബലത്താലെ മെത്രാനും സാമ്പാളൂർ പാതിരിമാരും കൂടി പിടിച്ച നമുക്ക് അനുഭവിക്കരുതെന്ന കല്പിച്ചതുകൊണ്ടും ആ പാത്രിയർക്കീസ് മലങ്കരയ്ക്കുവന്ന നമ്മുടെ കണ്ണുമുന്നിൽ കാനോളം നേരം (പൊടിവ്) ഇപ്പോൾ മലങ്കര വാഴുന്ന മാർ ഫ്രഞ്ചിയൂസ മെത്രാൻ നമുക്ക് മെത്രാനല്ല. നാം അയാളുടെ ഇടവകയിലുള്ള പ്രജകളുമല്ല എന്ന ഒമ്പ. ശുദ്ധമാന പള്ളിയുടെ ക്രമത്തിൽ തക്കവണ്ണം നമ്മുടെ എടവക വാഴുവാൻ മേല്പട്ടക്കാരൻ വേണ്ടുന്നതിന് ഇപ്പോൾതൊട്ട് തോമ്മാ അർക്കദിയാക്കോൻ തന്നെ വാണു കൊള്ളുകയും വേണമെന്ന ഒമ്പ. ഇതിനെ വിചാരമായിട്ട് കല്ലിശ്ശേരി പള്ളിയിൽ ഇട്ടിത്തൊമ്മൻ കത്തനാരും കടുത്തുരുത്തി പള്ളിയിൽ കടവിൽ ചാണ്ടികത്തനാരും അങ്കമാലി പള്ളിയിൽ വേങ്ങൂർ ഗീവർഗ്ഗീസ് കത്തനാരും കുറുവിലങ്ങാട്ട് പള്ളിയിൽ പള്ളി വീട്ടിൽ ചാണ്ടികത്തനാരും ഇവർ നാലുപേരും വിചാരക്കാരായിരുന്നു മുവ്വാണ്ടിൽ കൂടി വിചാരിച്ചു



കല്പിച്ചു കൊൾകയും വേണം. എന്ന ഒരു ഈ കല്പിച്ചമേക്ക കടവിൽ ചാണ്ടിക്കത്തനാർ കയ്യെഴുത്ത്.

ഇപ്രകാരം ഒരു ഉടമ്പടി തീർത്ത ഒപ്പിട്ടപടി എല്ലാവരും ആലങ്ങാട്ടുകുടി തോമ്മാ അർക്കദി യാക്കോനെ പാത്രിയർക്കീസിന്റെ കല്പന അനുസരിച്ച മെത്രാനായി വാഴിക്കയും ഇട്ടി തൊമ്മൻ കത്തനാർ മുതലായ നാലകത്ത ള്ളെ ആലോചനക്കാരായി നിയമിക്കുകയും ചെയ്തു...

വളരെ വ്യക്തമായ ഈ പടിയോ ലയ്ക്ക് വിശദീകരണം ആവശ്യമില്ല എങ്കിലും ചില വാക്കുകൾ മാത്രം വിശദീകരിക്കേണ്ടതു ണ്ട്. ഇതിൽ പ്രതിപാദിക്കുന്ന ഫ്രഞ്ചിയൂസ മെത്രാൻ, നസ്രാണികളുടെ അവസാനത്തെ ലത്തീൻ മെത്രാൻ ഫ്രാൻസിസ് ഗാർഷ്യാ ആണ്. സാമ്പാളൂർ പാതിരിമാർ എന്നു വിശേഷിപ്പിക്കുന്നത് ജസ്യൂട്ടുകളെയാണ്. അവർ സെന്റ് പോൾസ് കോളേജ് (സെമിനാരി) ആസ്ഥാനമാക്കിയിരുന്നതിനാലാണ് ആയർത്ഥത്തിൽ ഈ പേരു ലഭിച്ചത്.

മട്ടാഞ്ചേരി പടിയോലയിലെ ശുദ്ധമാന കാതോലിക്കാ പള്ളി എന്ന പരാമർശനം റോമൻ കത്തോലിക്കാ സഭ എന്നു വ്യാഖ്യാനിക്കാനാവില്ല. കാരണം, പൗരസ്ത്യ സഭകളെല്ലാം സഭയുടെ കാതോലികം, ട്രൈകോം, ഏകം, വിശുദ്ധം എന്ന ചതുർലക്ഷണങ്ങളിൽപ്പെട്ട സാർവത്രികസഭ എന്ന അർത്ഥത്തിൽ കാതോലിക സഭയെന്നുപയോഗിക്കുന്നുണ്ട്. 1684ൽ മലങ്കരയിലെത്തിയ പാശ്ചാത്യ സുറിയാനി മേല്പട്ടക്കാരൻ മാർ ഈവാനിയോസ് ഹദിയള്ള കാതോലിക്കാപള്ളി റോമാപ്പള്ളിയല്ലായെന്നു വ്യക്തമാക്കുന്നുമുണ്ട്.

ഈ പടിയോലയിൽ മാർ അഹത്തളളായെ പാത്രിയർക്കീസ് എന്നാണ് വിശേഷിപ്പിക്കുന്നത്. ഇതിനു രണ്ടുകാരണങ്ങൾ ചൂണ്ടിക്കാട്ടാം. ഒന്നാമതായി 1598-ലെ ഉദയപേരൂർ സുന്നഹദോസിനു ശേഷം കേരളത്തിലെത്താൻ സാധിച്ച ആദ്യ പൗരസ്ത്യ മെത്രാനെ പൂർവികരീതിയിൽ സംബോധന ചെയ്തതാവാം.

മറ്റൊരു സാധ്യതയും ചിലർ ചൂണ്ടിക്കാണിക്കുന്നുണ്ട്. അതനുസരിച്ച് ഇദ്ദേഹം അഹത്തളള മാർ ദിവന്നാസ്യോസ് എന്ന അന്ത്യോഖ്യൻ

മേല്പട്ടക്കാരനായിരുന്നു. പാത്രിയർക്കാ തിരഞ്ഞെടുപ്പിൽ പരാജയപ്പെട്ട ഇദ്ദേഹം നാടുവിട്ടു പോയി ബദൽ പാത്രിയർക്കീസായി. ഇദ്ദേഹം അഭയാർത്ഥിയായി ഈജിപ്തിൽ താമസിക്കുമ്പോൾ മലങ്കര നിന്നും രഹസ്യമായി പൗരസ്ത്യ സഭാധ്യക്ഷന്മാർക്കയച്ച അഭ്യർത്ഥനകളിലൊന്ന് അദ്ദേഹത്തിന്റെ കൈയിലെത്തുകയും അതനുസരിച്ച് മലങ്കരയിലേയ്ക്കു പുറപ്പെടുകയുമായിരുന്നു. പാത്രിയർക്കീസ് എന്ന സംബോധനയുടെ സാരം ഇതാണെന്നാണ് അവരുടെ വാദം. ഏതായാലും ഇദ്ദേഹം മലങ്കര സഭയ്ക്കുവേണ്ടി രക്തസാക്ഷിത്വം പ്രാപിച്ച ഒരു പൗരസ്ത്യ മേല്പട്ടക്കാരൻ ആയിരുന്നു എന്നതിൽ തർക്കമില്ല.

മട്ടാഞ്ചേരി പടിയോലയെ സാധൂകരിക്കുന്ന ഒരു കത്തും ഇടവഴിക്കൽ ഡയറിയിലുണ്ട്. മട്ടാഞ്ചേരിയിൽ കൂടിയ മലങ്കര പള്ളിയോഗം മാർത്തോമ്മാ മെത്രാന്റെ ആലോചനക്കാരായി നിയമിച്ച നാലുപേരിൽ ഒരാളായ കുറവിലങ്ങാട്ടു പള്ളിയിൽ പള്ളിവീട്ടിൽ ചാണ്ടിക്കത്തനാർ പിന്നീട് 1663-ൽ മറുകണ്ടം ചാടി റോമൻ കത്തോലിക്കാ സഭയിൽ ചേർന്നു മെത്രാനായി ചാണ്ടിമാർഗ്ഗം സ്ഥാപിച്ചു. അതിനുശേഷം അലോചനാസമിതിയിലെ പ്രമുഖനും മാർത്തോമ്മാ മെത്രാന്റെ വലംകൈയുമായിരുന്ന ആഞ്ഞിലിമുട്ടിൽ ഇട്ടിത്തൊമ്മൻ കത്തനാർ പറമ്പിൽ ചാണ്ടിക്ക് അയച്ച ഒരു കത്ത് ഇടവഴിക്കൽ ഡയറിയിൽ പകർത്തിയതിൽ ഈ പടിയോല പരാമർശന വിധേയമാകുന്നുണ്ട്.

ഇടവഴിക്കൽ ഡയറിയുടെ ആദ്യഭാഗം എഴുതിയത് ഇടവഴിക്കൽ പീലിപ്പോസ് കത്തനാർ ആണ്. അന്ത്യോഖ്യാ പാത്രിയർക്കീസിന്റെ ചാരൻ എന്ന് നവീകരണ സഭാചരിത്രകാരന്മാർ വിശേഷിപ്പിച്ച വ്യക്തിയാണ് ഇദ്ദേഹം. കുന്നൻകുരിശു സത്യത്തെപ്പറ്റി അദ്ദേഹം രേഖപ്പെടുത്തിയ ഈ പരാമർശനത്തിൽ അന്ത്യോഖ്യാ എന്ന പരാമർശനമില്ല എന്നത് ശ്രദ്ധേയമാണ്.

**News, Advertisements, Wishes Etc...**

**Contact** ☎ 8078914931

☎ 9446407503

**Email:** malankaranewsbulletin@gmail.com

Add Size: 15 cm x 10 cm (H)\_Half Page CDR File



**ഓർമ്മ**

**മാർച്ച് 17**

## **പൗലൂസ് മാർ സേവേറിയോസ്**

(1910-1962)



ചൊറായി മുളയിരിക്കൽ കുഞ്ഞിട്ടുപ്പിന്റേയും എളിച്ചിയുടെയും പുത്രൻ. 1910 നവം. 6-ന് ജനിച്ചു. കോതമംഗലം എം. റ്റി. ഇട്ടീരാ മല്പാൻ ഗുരു. 1926-ൽ കുറ്റിക്കാട്ടിൽ മാർ അത്താനാസ്യോസ് ശെമ്മാശുപട്ടവും 1930-ൽ കശ്ശീശാ പട്ടവും 1934 ആഗസ്റ്റ് 19-ന് ആലുവാ തൂക്കുന്നത്ത് സെമിനാരിയിൽ വച്ച് റമ്പാൻ സ്ഥാനവും നൽകി. 1939-ൽ മാമ്പ്ര സീനായ് ആശ്രമം സ്ഥാപിച്ചു. 1946 ഓഗസ്റ്റ് 4-ന് അപ്രേം പാത്രിയർക്കീസ് കൊച്ചി മെത്രാപ്പോലീത്താ ആയി നിയമിച്ചു. ഏറെ താമസിയാതെ കൊരട്ടി സീയോൻ സെമിനാരി സ്ഥാപിച്ചു. തൃശ്ശൂർ ഭാഗത്തെ കുടിയേറ്റ പ്രദേശത്തെ പള്ളികളും മലബാർ ദേശത്തെ മിക്ക പഴയ പള്ളികളും ഇദ്ദേഹം ആരംഭിച്ചവയാണ്. 1958-ലെ സഭാസമാധാനത്തോടെ കാതോലിക്കേറ്റിൽ ഐക്യപ്പെട്ടു. ഇരുഭാഗത്തിന്റേയും കൊച്ചി മെത്രാപ്പോലീത്താ ആയി. മലബാർ ഇദ്ദേഹത്തിൽ നിന്ന് വിടർത്തുകയും ചെയ്തു. സഭാ യോജിപ്പിനെതിരായി മാർ യൂലിയോസും മറ്റും നടത്തിയ വിഭാഗീയ പ്രവർത്തനങ്ങളെ വീറോടെ എതിർത്തു. 1962 മാർച്ച് 17-ന് ദിവംഗതനായി. ആർത്താറ്റ് സെന്റ് മേരീസ് പുത്തൻപള്ളിയിൽ തെക്കുവശത്തെ കബറിൽ സംസ്കരിക്കപ്പെട്ടു.

## **Fr Jinesh Varkey to receive Muscat Mahaedavaka Thanal Charity Award 2017-18**

MUSCAT: Fr Jinesh K Varkey, Secretary, St Gregorios Dayabhavan, will be the recipient of the fourth Thanal Charity Award 2017-2018 instituted in the name of LL HG Dr Stephanos Mar Theodosios (1924-2007) by Mar Gregorios Orthodox Maha Edavaka Muscat. The Georgian Award winner is well-known for his involvement and contribution to rural community service in Kunigal taluk, Tumkur district of Karnataka. Ahmedabad Diocese Metropolitan HG Pulikkottil Dr Geevarghese Mar Yulios will present the award to Fr Jinesh during the Thanal Project valedictory ceremony on March 9, Friday, at St Thomas Church, Ruwi, organised by Mar Gregorios Orthodox Maha Edavaka (MGOME).

The parish in its 45th year launched the Thanal charity project for 2017-18 titled 'Divine Touch of Healing' in aid of cancer patients and helped out the patients irrespective of caste and creed. The function also marks the conclusion of the year-long celebrations of 45th anniversary of MGOME (1972-2017).

HG Dr Yuhanon Mar Diascoros, Holy Episcopal Synod Representative, Metropolitan, Madras Orthodox Diocese and Assistant Metropolitan Kottayam Diocese, Fr Dr M O John (Priest Trustee), George Paul Embasseril (Lay Trustee) and Adv Biju Oommen Muringasseril (Association Secretary), will also grace the function. The Thanal Charity Project Committee for 2017-18 comprised of Fr Jacob Mathew Vicar/President, MGOME, Mathew Varghese (Trustee), Sabu Koshy (Co-Trustee), Manoj Mathew (Secretary), Biju George (Convenor), Biju John, Joshi Kaleeckal, Mathew P Thomas, O Thomas and Varghese P David.

## **നാഗ്പൂർ സെമിനാരിയിൽ പൂർണ്ണ ശെമ്മാശു പട്ടംകൊടു നടത്തി**



മുറോൻ കുദാശ ശുശ്രൂഷയ്ക്ക് വേണ്ടി പരി.കാതോലിക്കാബാവായുടെ കൽപന പ്രകാരം ബോംബെ ഭദ്രാസനാധിപനും നാഗ്പൂർ സെന്റ് തോമസ് സെമിനാരി വൈസ് പ്രസിഡന്റുമായ ഗീവർഗ്ഗീസ് മാർ കുറിലോസ് മെത്രാപ്പോലീത്ത സെമിനാരി വിദ്യാർത്ഥികളായ 5 ശെമ്മാശുന്മാരെ പൂർണ്ണ ശെമ്മാശു പദവിയിലേക്ക് ഉയർത്തി.





(തുടർച്ച)

## **പ. എപ്പിസ്കോപ്പൽ സുന്നഹദോസ് നിശ്ചയങ്ങൾ 1976 - 1983**

സഭാംഗങ്ങൾ അറിഞ്ഞിരിക്കേണ്ട പ്രസക്ത ഭാഗങ്ങൾ  
(Codified and edited)

### **1978 ഫെബ്രുവരി സുന്നഹദോസ്**

#### **വിടുതൽ ഗ്രൂപ്പ് -**

വിടുതൽ ഗ്രൂപ്പ് എന്നറിയപ്പെടുന്ന പ്രസ്ഥാനത്തെ സംബന്ധിച്ചുള്ള സഭയുടെ നിലപാട് സഭാംഗങ്ങളെ അറിയിക്കത്തക്കവണ്ണം പ. സുന്നഹദോസ് താഴെ കൊടുത്തിരിക്കുന്ന പ്രസ്താവന അംഗീകരിച്ചു.

### **വിടുതൽ പ്രസ്ഥാനം**

#### **സഭാംഗങ്ങളുടെ ശ്രദ്ധയ്ക്ക്**

പരിശുദ്ധാത്മാനങ്ങളെപ്പറ്റി തെറ്റായ ഉപദേശങ്ങൾ സഭയ്ക്കു പുറത്തുമാത്രമല്ല അകത്തും കടന്നുവരുന്നതായി സുന്നഹദോസിന്റെ ശ്രദ്ധയിൽപ്പെട്ടിട്ടുണ്ട്. പ്രത്യേകിച്ചും 'വിടുതൽ പ്രസ്ഥാനം' എന്ന പേരിൽ അറിയപ്പെടുന്ന കുട്ടങ്ങളുടെയും ഗ്രൂപ്പുകളുടെയും പ്രവർത്തനങ്ങളെയും ഉപദേശങ്ങളെയുംപറ്റി പല പരാതികളും സുന്നഹദോസിനു ലഭിച്ചിട്ടുണ്ട്. അതുസംബന്ധിച്ച് പ്രസ്ഥാനത്തിലെ പ്രധാന പ്രവർത്തകരെ നേരിൽ കണ്ടു സംസാരിച്ചശേഷം താഴെ പറയുന്ന കാര്യങ്ങൾ വാത്സല്യവാന്മാരായ സഭാമക്കളുടെ അറിവിലേയ്ക്കായി പ്രസിദ്ധപ്പെടുത്തുന്നു.

പരിശുദ്ധ സുന്നഹദോസിന്റെ ചിന്തയിൽ പ്രധാന സ്ഥാനം നൽകുന്നത് സഭാമക്കളുടെ ആത്മീയ വളർച്ചയ്ക്കും ആരാധനാ ജീവിതത്തിനുമാണ്. പരിശുദ്ധ കുദാശകളിൽക്കൂടെ ദൈവം തമ്പുരാന്റെ കൃപയും അനുഗ്രഹവും പ്രാപിച്ച്, സഭാമക്കളെല്ലാവരും ദൈവാനുരൂപികളായി വളർന്നുവരണമെന്നുള്ളതാണ് പ. സുന്നഹദോസിന്റെ ആഗ്രഹം. സഭയുടെ കെട്ടുപണിക്കും വിശ്വാസികളുടെ വളർച്ചയ്ക്കും വേണ്ടിയാണല്ലോ പരിശുദ്ധാത്മാവ് തന്റെ ദാനങ്ങൾ സഭയിൽ ചൊരിയുന്നത്.

പരിശുദ്ധാത്മാനങ്ങളെപ്പറ്റി വി. പൗലോസ് ശ്ലീഹാ നമ്മെ പഠിപ്പിക്കുന്നത്, എല്ലാ ആത്മീയ നൽവരങ്ങളും പൊതു പ്രയോജനത്തിനുവേണ്ടിയും സഭയുടെ കെട്ടുപണിക്കുവേണ്ടിയുമുള്ളവയാണെന്നാണ് (1

കോരി 13:7, 13:12). സഭയിൽ കുറേ പേരെമാത്രം വിടുതൽ പ്രാപിച്ചവരായി വേർതിരിച്ച് മറ്റുള്ള സഭാംഗങ്ങളുമായി ആത്മീയ സമ്പർക്കം വിച്ഛേദിക്കുക എന്നുള്ളത് പരിശുദ്ധാത്മാവ്യാപാരത്തിനെതിരാണ്. അങ്ങനെ പ്രവർത്തിക്കുന്നവരുടെ ഉപദേശം നിരോധിക്കേണ്ടത് ആവശ്യവുമാണ്. റോമാലേഖനത്തിൽ പറയുന്നതുപോലെ (റോമർ 8:2) പാപത്തിന്റെയും മരണത്തിന്റെയും ദാസ്യത്തിൽനിന്ന് നമുക്ക് വിടുതൽ ലഭിക്കുന്നതിനായിട്ടാണല്ലോ പുത്രൻ തമ്പുരാൻ മനുഷ്യാവതാരം ചെയ്തതും ക്രൂശിൽ മരിച്ച് ഉയർത്തെഴുന്നേറ്റതും. വിടുതൽ, മോചനം രക്ഷ എന്നീ വാക്കുകൾ മിക്കവാറും ഏകാർത്ഥമുള്ളവയാണ്.

ക്രിസ്തുവിനോടുകൂടെ മാമോദീസാമൂലം മരിച്ചുയർത്തെഴുന്നേറ്റവരാണു സഭാമക്കളെല്ലാവരും. ആ പരിശുദ്ധ കുദാശമൂലം പാപമോചനവും പാപത്തിൽനിന്നും മരണത്തിൽനിന്നുമുള്ള വിടുതലും നിത്യജീവനും രക്ഷയും പ്രാപിക്കുന്നു. (റോമർ 6:7,8) മനുഷ്യൻ മാത്രമല്ല സൃഷ്ടിമുഴുവൻതന്നെയും ദ്രവത്വത്തിന്റെ ദാസ്യത്തിൽ നിന്നും വിടുതൽ പ്രാപിക്കുവാനുള്ളതാണ്. (റോമർ 8:20)

പരിശുദ്ധ മാമോദീസായും പരിശുദ്ധ മൂറോനഭിഷേകവും മൂലം പാപമോചനവും പാപത്തിന്റെയും മരണത്തിന്റെയും ദാസ്യത്തിൽനിന്ന് വിടുതലും പ്രാപിച്ചിട്ടുള്ള സഭാമക്കൾ വീണ്ടും പാപത്തിൽ വീഴുന്നപക്ഷം ആ പാപത്തിന്റെ കെട്ടഴിച്ച് പാപമോചനംമൂലം വീണ്ടും വിടുതൽ കൊടുക്കുവാൻ സഭയ്ക്കുള്ള നൽവരം സഭയിൽ വ്യവസ്ഥാപിതരീതിയിൽ പട്ടം കൊടുത്തിട്ടുള്ള പുരോഹിതന്മാരിൽ കൂടെയാണ് വ്യാപരിക്കുന്നത്. നമ്മുടെ കർത്താവ് പരിശുദ്ധ ശ്ലീഹന്മാരെ ഭരമേല്പിച്ചിട്ടുള്ള അധികാരമാണ് സ്വർഗ്ഗരാജ്യത്തിന്റെ താക്കോൽ. വിടുതൽ നൽകുവാനുള്ള ഈ അധികാരത്തെ നിഷേധിച്ചുകൊണ്ട് കർത്താവുമായി നേരിട്ടുള്ളബന്ധം മൂലമാണ് വിടുതൽ ലഭിക്കുന്നതെന്നും വിടുതൽ നൽകുവാനുള്ള ഈ അധികാരം സഭാമക്കൾ അനധികൃതമായി ഉപയോഗിച്ചുകൂടാ. ഈ അധികാരത്തെ നിഷേധിച്ചുകൊണ്ട് കർത്താവുമായി നേരിട്ടുള്ള ബന്ധം മൂലമാണ് വിടുതൽ ലഭിക്കുന്നതെന്നും വിടുതൽ ഗ്രൂപ്പിന്റെ പ്രവർത്തനങ്ങളിലും പ്രാർത്ഥനകളിലും കൂടെയാണു ഈ വിടുതൽ



അനുഭവപ്പെടുന്നതെന്നും ഒക്കെയുള്ള ഉപദേശം സഭയുടെ വിശ്വാസത്തിനെതിരാണ്. പൗരോഹിത്യനൽവരത്തെ വിവേചിക്കാനോ, ചിലരുടെ പൗരോഹിത്യം ദൈവത്തിന് സ്വീകാര്യമെന്നും മറ്റു ചിലരുടേത് സ്വീകാര്യമല്ലെന്നും വിധിക്കുവാനോ സഭയിൽ ഒരു സംഘം ആളുകൾ ശ്രമിക്കുന്നതും വലിയ അബദ്ധമാണ്.

മാത്രമല്ല 'വിടുതൽ' എന്നുള്ളത് പ്രധാനമായും പാപത്തിൽ നിന്നും മരണത്തിൽനിന്നുമുള്ള വിടുതലാണ്. ആ അർത്ഥത്തിൽ വിടുതൽ എന്നു പറയുന്നത് പാപമോചനവും നിത്യജീവൻ പ്രാപിക്കലുമാണ്. പരിശുദ്ധ മാമോദീസായിൽകൂടെയും പ. മൂറോൻ അഭിഷേകം മൂലം പ. കുർബ്ബാനാനുഭവംമൂലവും എല്ലാവിശ്വാസികളും ഈ പാപമോചനവും നിത്യജീവനും പ്രാപിക്കുന്നവരാകുന്നു. ദൈവസന്നിധിയിൽ പ്രവേശിക്കുന്നതിൽനിന്ന് വിശ്വാസികളെ തടയുന്നത് പാപം മാത്രമാണ്. ആ പാപത്തെ ഏറ്റുപറഞ്ഞ് മോചനം അല്ലെങ്കിൽ വിടുതൽ പ്രാപിക്കുന്നതിന് സഭയിൽ വ്യവസ്ഥാപിതമാർഗ്ഗങ്ങളുണ്ട്. വിശുദ്ധ കുവ്വസാരം അതിനുവേണ്ടിയുള്ളതാണ്. ആചാര്യന്മാരിൽ കൂടെയാണ് പാപമോചനനൽവരമാകുന്ന വിടുതൽ ലഭിക്കുന്നത്.

ഈ വ്യവസ്ഥാപിത മാർഗ്ഗങ്ങളെ എല്ലാം മറികടന്ന് തങ്ങളുടേതാണ് വിടുതൽ പ്രാപിക്കുന്നതിനുള്ള മാർഗ്ഗം എന്ന് ശഠിക്കുന്ന ഗ്രൂപ്പുകളെ പ്രോത്സാഹിപ്പിക്കുവാൻ സഭയ്ക്ക് സാധ്യമല്ല. സഭയിലെ പൗരോഹിത്യ നൽവരത്തെ ഔദ്ധത്യപൂർവ്വം വിവേചിച്ചുകൊണ്ട് ചില പട്ടക്കാർ നേതൃത്വം നൽകുന്ന ആരാധനയിൽ സംബന്ധിക്കാം. മറ്റു ചില പട്ടക്കാർ നടത്തുന്ന ആരാധനയിൽ തങ്ങളുടെ അനുയായികൾ പങ്കെടുത്തുകൂടാ എന്ന് ഉപദേശിക്കുന്നത് വലിയ തെറ്റാണ്. നമ്മുടെ കർത്താവ് അപ്പോസ്തോലന്മാർ മുഖാന്തരം സഭയ്ക്കു നൽകിയിട്ടുള്ള പരിശുദ്ധാത്മ നൽവരത്തെ തുച്ഛമാക്കുന്ന നടപടിയാണിത്.

വേദപുസ്തകവായന, പ്രാർത്ഥന, ധ്യാനം മുതലായ കാര്യങ്ങളിൽ വിടുതൽപ്രസ്ഥാനക്കാർ ജാഗ്രത കാണിക്കുന്നതിനെ പരിശുദ്ധ സുന്നഹദോസ് അഭിനന്ദിക്കുന്നു. അവരിൽ പലരും പതിവായി വി. കുർബ്ബാന അനുഭവിച്ചുകൊണ്ടിരിക്കുന്നതായി അറിയുന്നതിലും പ. സുന്നഹദോസ് സന്തോഷിക്കുന്നു. എന്നാൽ

സഭയുടെ ക്രമീകരണപ്രകാരമുള്ള ആരാധനകൾ, കാനോനികനോമ്പുകൾ എന്നിവയുടെ അനുഷ്ഠാനത്തിൽ അവരിൽ പലരും അത്ര തന്നെ ശ്രദ്ധ കാണിക്കുന്നതായി തോന്നുന്നില്ല. സഭയുടെ നിയമങ്ങളെക്കാൾ ഉപരിയായ സ്ഥാനം തങ്ങളുടെ സംഘത്തിന്റെ നിയമങ്ങൾക്ക് അവർ കൊടുക്കുന്നതായി കാണുന്നതിനെ പ. സുന്നഹദോസിന് അംഗീകരിക്കുവാൻ സാധ്യമല്ല. സഭയിലെ പിതാക്കന്മാരുടെ അധികാരത്തിനുപരിയായി തങ്ങളുടെ സംഘത്തിന്റെ നേതാക്കന്മാരുടെ അധികാരത്തിന് സ്ഥാനം കൊടുക്കുന്നതായി കാണുന്നതും തികച്ചും തെറ്റാണ്.

(തുടരും)

## COMING EVENTS

### പെരുന്നാളുകൾ

- കുന്നംകുളം സെന്റ് മേരീസ് പുത്തൻപള്ളി മാർച്ച് 25
- പാമ്പാടി മാർ കുരിയാക്കോസ് ദയറ ഏപ്രിൽ 4,5

### കൺവൻഷൻ

- മൈക്കാവ് സെന്റ് മേരീസ് പള്ളി മാർച്ച് 10-11
- കുവൈറ്റ് മഹാ ഇടവക മാർച്ച് 19-22
- കുന്നംകുളം മേലേപ്പാറ സെന്റ് ജോർജ്ജ് പള്ളി മാർച്ച് 23-25
- പനങ്കുറ്റി സെന്റ് തോമസ് പള്ളി മാർച്ച് 16-18

### കുദാശ

- കോട്ടപ്പുറം ചാപ്പൽ ഏപ്രിൽ 13-14

### ശിലാസ്ഥാപനം

- പെങ്ങാമുക്ക് മാർ ബസ്സേലിയോസ് മാർ ഗ്രീഗോറിയോസ് പുത്തൻപള്ളി മൂലേപ്പാട് മാർച്ച് 11
- മൈക്കാവ് സെന്റ് മേരീസ് പള്ളി മാർച്ച് 11



## ദേശീയ നാരിശക്തിപുരസ്കാരം



നൂഡൽഹി: പ്രവർത്തന മേഖലയിൽ മികവിന്റെ മുദ്ര പതിപ്പിച്ച സ്ത്രീകൾക്കുള്ള ദേശീയ പുരസ്കാരം പത്തനംതിട്ട കത്തോലിക്കേറ്റ് കോളേജ് സുവോളജി വിഭാഗം മുൻ മേധാവി ഡോ. എം.എസ്.സുനിലിന് ലഭിച്ചു. നാരി ശക്തിപുരസ്കാരം രാഷ്ട്രപതി രാംനാഥ് കോവിന്ദ് സമ്മാനിച്ചു. അധ്യാപനത്തോടൊപ്പം സാമൂഹിക സേവന മേഖലയിലും സജീവമായ എം.എസ്. സുനിൽ നിർദ്ദനർക്കായി ഇതുവരെ 88 വീടുകൾ നിർമ്മിച്ചു നൽകി. അനാഥരായ കുട്ടികൾക്ക് തണലേകിയും വിധവകൾക്ക് ജീവീത വഴി ഒരുക്കിയും വേറിട്ട പാതയിലൂടെ സഞ്ചരിച്ചതിനാണ് പുരസ്കാരം.

## സഭാസ്ഥാനികളുമായി സംവാദം

മസ്ക്കറ്റ്: മാർ ഗ്രിഗോറിയോസ് ഓർത്തഡോക്സ് യുവജനപ്രസ്ഥാനത്തിന്റെ ആഭിമുഖ്യത്തിൽ മാർച്ച് 9 ന് കുർബ്ബാനയ്ക്ക് ശേഷം യുവജനപങ്കാളിത്തം ഓർത്തഡോക്സ് സഭയിൽ എന്ന വിഷയത്തെ സംവാദപരിപാടി സംഘടിപ്പിക്കുന്നു. മലങ്കര ഓർത്തഡോക്സ് സഭയുടെ സുന്നഹദോസ് സെക്രട്ടറി ഡോ. യൂഹാനോൻ മാർ ദീയസ്കോറോസ്, വൈദിക ട്രസ്റ്റി ഫാ.ഡോ.എം.ഒ.ജോൺ, അസോസിയേഷൻ സെക്രട്ടറി അഡ്വ.ബിജു ഉമ്മൻ എന്നിവർ പങ്കെടുത്തു.

## ഏകദിന ധ്യാനം



മലങ്കര ഓർത്തഡോക്സ് സഭയുടെ മലബാർ ഭദ്രാസന മർത്തമറിയം സമാജം ഏകദിന ധ്യാനം തടാകം ക്രിസ്തു ശിഷ്യ ആശ്രമത്തിൽ വെച്ച്

നടന്നു. ഭദ്രാസന സഹായ മെത്രാപ്പോലീത്ത മാത്യൂസ് മാർ തോവോദോസിയോസ് യോഗം ഉദ്ഘാടനം ചെയ്ത് മുഖ്യ പ്രഭാഷണം നിർവ്വഹിച്ചു. സമാജം വൈസ് പ്രസിഡന്റ് ഫാ. ജെയ്ക്കബ് കുരുവിള, തടാകം ആശ്രമ ആക്റ്റിങ്ങ് ആചാര്യ ഫാ.എൻ.എം.ജോർജ്ജ്, ആശ്രമഗുരു യാക്കോബ് റമ്പാൻ ജനറൽ സെക്രട്ടറി ശ്രീമതി പ്രഭ വർഗ്ഗീസ് എന്നിവർ ക്രമീകരണങ്ങൾക്ക് നേതൃത്വം നൽകി.

**A memorable farewell was given to the outgoing batch of students '2013-18' at STOTS, Nagpur.**



H.G.Geevarghese Mar Coorilos the Vice President of the Seminary greeted and blessed the students for their bright future and fruitful ministry ahead. Rev.Fr.Dr. Bijesh Philip, principal of the Seminary, reminded the deacons of their commitment to the church and humanity as a whole, by reflecting on the message of Gospel according to St. Mathew Ch. 5:16 'Let your light so shine before men, that they may see your good works and glorify your Father in heaven.' The full seminary family along with the parents of passing out students witnessed the ceremony. It ended with love feast.